

Obamyň dagyna!

Category: Goşgular, Kitapcy

написано kitapcy | 26 января, 2025

Obamyň dagyna! OBAMYŇ DAGYNA!



Seredip doýmadym Nohur dagyna,
Ýagyşly, ümürli, tozly daglarym.
Ömri uzap gidýär Nuh eýýamyna,
Arçaly, kerkawly, buzly daglarym.
Ene mähri bilen garaýan ýaly,
Emaý bilen baýyň daraýan ýaly,
Arşa sary uzap, ýöreýän ýaly,
Külter-külter ýolly, yzly daglarym.

Gujak gerdim gaýasyna, da:şyna,
Her gidemde ýaş goşulýar ýaşyma,
Dolap ýene ýaşlygymyň nagşyna,
Keýpimi kökledi bazly daglarym.

Ene süýdüne taý mähir süýdüň bar,
Nirä gitsem ýene saňa gaýdym bar,
Goýnuňda müň dessan, milýon aýdym bar,
Tükenmez nagmaly, sazly daglarym.

Senden çykan ýene saňa gelmese,
Namart bolar ýatlamasa, bilmese.
Gelip, dyza çöküp salam bermese,
Seredersiň, bagry közli, daglarym.

Dagda jemlenipdir pelsepäň çyny,
Daglaryň syrynyň ýok öňi, soňy.
Bagryňa ömürlük siňmeli günü,
Geler, perzentleň ak biýzli, daglarym.

Gudratyňa başym egýän mydama,
Geçen günler ýaş getirdi didäme.
Ilogly aýdar, güýç-gujursyň adama,
Pyragydan gaýdýan sözli daglarym.

Ilogly NURYÝEW. Goşgular